

Беларускае Слова

BYELORUSSIAN

WORD

ДВУХТЫДНЕВАЯ

ГАЗЭТА

Цана 30 пф.

№ 3(4)

5 лютага 1949 г.

Год выд. 2

Інтэлігенцыя „простага“ Чалавека

Перш за ўсё мы мусім адзначыць, што зусім не выпадкова бяром слова — прасты — у дужкі і ўжываем яго ўмоўна. Чалавек можа скончыць некалькі вышэйшых навучальных устаноў і набыць некалькі навуковых годнасьцяў, але разам з тым застаецца інтэлектуальна абмежаваным. З другога боку, можна сустрэць чалавека, які ня мае адмысловай асьветы, але затое мае з ласкі Бога натоўкі багаты прыродны розум, што гутарка з ім зьяўляецца радасьцяй для кожнага інтэлігента. Чалавек можа весьці сваё паходжаньне ад Гэдыміна і ўяўляць з сябе амаральнага хама. З другога боку можна сустрэць чалавека, які выйшаў з курнае вясковае хаты і зьяўляецца унутраным арыстакратам з душой Ёўфрасіньні-Прадслава. І калі мы ўсё-ж ужываем пашырэнны тэрмін «просты» чалавек, дык толькі таму, што мы зьяўляемся інтэлігентнай гэтага «простага» чалавека.

У гісторыі беларускага народа быў час, калі яго пакінула Інтэлігенцыя. Архіяпскап Мілеці Смятрыцкі ў сваім выдатным творы «Плач» аплаквае тых некалі слаўных беларускіх рады, што ў 17 ст. пакінулі свой народ і праз каталіцызм перайшлі ў польскасьць. І прыблізна ў той-жа час у другім выдатным беларускім творы «Варкулабаўскай Кроніцы» успамінаецца нейкі «просты чалавек», які зьявіўся ў Вярэсцы і «велікіе речі мовіл», заклікаючы народ да паўстаньня.

У нашых рэках і вазёрах можа менш вады, чым сьлёзаў, поту і крыві праціў беларускі народ. Але ён не загінуў. Ён адкінуў із свайго гістарычнага шляху ў бок рэнэгатаў, якія імкнуліся зьнішчыць ягоную нацыянальную апырчонасьць. Ён данёс да сучаснасьці сваю багатую мову і прыпожыя звычаі. Ён засьветчыў 1 Кангрэсам і Актам 25 Сакавіка 1918 г. усяму сьвету сваю палітычную сьпеласьць. Ён пацвердзіў гэтае 27 чэрвеня 1944 г. сваім 2 Кангрэсам. І будзе той час, калі ён у Менску, у сталіцы Незалежнай Беларусі, урачыста адчыніць свой 3 Кангрэс. Кажуць словамі Хрыста ў «Апокрыфу» Максіма Вагдановіча — «Жыве яшчэ душа ў народзе гэтым».

Толькі той хто адчувае, як тыхкае сэрца народу, толькі той хто ідзе разам з ім і за яго на Кальмі і ў Лукішкі, толькі той хто не замыкаецца ад яго ў найвышэйшыя «эліты» і «чалы», а падзяляе з ім і ягоную радасьць і ягоныя пакуты, зьяўляецца інтэлігентам свайго народу. Калі цяжка ўявіць сабе адарванага ад жыцьця і народу інтэлігента, дык ашчэ цяжэй уявіць сабе такіх грамадзкіх дзеячоў. Усе створаныя такімі грамадзкімі дзеячамі кабінэты тэорыі маюць, нарэшце, няслаўны канец. Такі-ж лёс чакае і ўсе створаныя імі

3. УСЯГО СЬВЕТУ

ПРАГРАМА МІРУ

Пасьля ўрачыстай прысягі, з нагоды ўступленьня на пасаду прэзыдэнта Труман заявіў, што ён і надалей будзе весці палітыку, якая павінна забяспечыць сьвету мір. Для ажыццяўленьня гэтай палітыкі ЗША будуць рашуча падтрымліваць Арганізацыю Аб'яднаных Нацыяў. Будзе праводзіцца праграма за далейшае аздаўленьне сьвету, гэтае азначае, што «мы галоўную ўвагу будзем аддаваць дапамозе Эўропе». За наступны пункт сваёй праграмы прэзыдэнт вызначыў умацаваньне свабодалюбных народаў супраць небясьпекі кожнай агрэсьі. «Мы мяркуем, сказаў Труман, выпрацаваць з пэўным лёгам краінаў агульны дагавор, які ўзмоцніць бяспеку ў паўночна-атлянтыцкім абшары. Вольныя народы, якія будуць з намі супрацоўнічаць у гэтым напрамку, атрымваюць ад нас дапамогу ўзбраеньнем. «За чацьверты пункт праграмы Труман падаў далейшае ўзмоцнэнае разьвіцьцё навуковых дасьледаваньняў і пашырэньне вытворчасьці, якія-б прычыніліся да карысьці усіх свабодалюбных народаў. «Камунізм, сказаў Труман, заснаваны на тым перакананьні, што чалавек вельмі слабы і ня

можа сам сабою кіраваць. Для гэтага патрэбная моцная рука. У выніку гэтай фальшывай ідэалёгіі адбываюцца арышты без праўнага грунту, пакараньні без судовых працэсаў і прымусовая праца». «Зважаючы на ​​праблемы, якія стаяць

перад намі, сёньнешні дзень азначае ня толькі пачатак новага кіраўніцтва, але пачатак новага пэрыяду, які для нас і ўсяго сьвету прынясе шмат падзеяў і магчымых зьявіцца вырашальных» — закончыў сваю прамову Труман.

3 нагоды 30-годзьдзя Акту Саборнасьці (22.1.1919) і 31-годзьдзя IV Унівэрсалу Цэнтральнай Рады (22.1.1918) жадаем Украінскаму Народу якаяхутэйшага ажыццяўленьня гэтых векапомных Акту і Унівэрсалу — зьнішчэньня расейска-бальшавіцкай няволі і адбудовы Незалежнай Саборнай Украінскай Дзяржавы.

Замах беларускае «Чорнае Кошкі» на Сталіна

Нямешкі часопіс «Дзі Штрасс» ад 23 студзеня г. г. падае сэнацыйнае паведамленьне турэцкай газэты «Кумгірлет» пра замах на Сталіна, які адбыўся ў канцы кастрычніка 1948 г. Паводля гэтага паведамленьня Сталін прысутнічаў пры дэманстрацыі багдоднасьці новых танкаў. У бок Сталіна і групы генэралаў была накіравана чарга стрэлаў з аўтамата. Аднак яны ня трапілі ў мэт. Замах меў мейсца ў адной мясцовасьці каля Горкага (былі Ніжні Ноўгарад).

Паведамляючы яшчэ пра такіх падрабязнасьці замаху. Арганізавалі яго супольна Украінскі Рух Адпору УПА і беларуская партызанская арганізацыя «Чорная Кошка». Калі пасьля манэўраў танкі дэфільвалі перад Сталіным і генэральтэтам, нечакана адзін з іх затрымаўся і адначасна прарэзалі паветра

стрэлы з аўтамату. Адзін з двух ваіскоўцаў, што былі ў гэтым танку, нечакана схавалася ў ягоную вежу, а другі выкінуў свой аўтамат.

Прысутныя камісары НКВД рынуліся да танку. Камэндант танку быў мёртвым, а ягоны таварыш — тэлеграфіст, які выкінуў аўтамат, сказаў, што яны ў паразуменьні з украінскімі і беларускімі партызанамі хацелі забіць Сталіна. Камэндант даў са свайго аўтамата вялікую колькасьць стрэлаў, а ён сам — тэлеграфіст, — разгубіўся, калі стрэлы ня трапілі ў Сталіна, і, пабачыўшы бяспэчонасьць іхняга пляну, накіраваў аўтамат на таварыша і даў стрэл. Сталін, гаворыцца далей, хутка пакінуў мейсца замаху, загадаўшы абысьці гэтую падзею найстрогай маўчанкай.

У БЦП

Як вядома, ІРО праводзіць падрыхтоўчую працу ў справе прызнаньня нацыянальных прадстаўніцтваў ДП з тым, што ад кожнай нацыянальнасьці можа быць прызнана толькі адно прадстаўніцтва. Каб пазбегнуць дуалізму ў справе абароны тэраў ІРО інтарэсаў беларускай эміграцыі, Беларускае Цэнтральнае Прадстаўніцтва увосень 1948 г. зьявілася да остэргофэнскага Беларускага Нацыянальнага Камітэту з прапановай стварыць на дэмакратычных асновах адзіныя агульнабеларускія кіраўнічыя органы. Гэтая прапанова, якая мела на ўвазе вылучна агульнае дабро, засталася без адказу.

У сувязі з тым, што справа прызнаньня нацыянальных прадстаўніцтваў ДП знаходзіцца ў вырашальнай стадыі, Беларускае Цэнтральнае Прадстаўніцтва 2 студзеня г. г. аднавіла сваю кансалідацыйную прапанову остэргофэнскаму Камітэту.

БЦП, што рэпрэзэнтэе сабой пераважную большыню беларускае эміграцыі, чакае адказу. БЦП ня мае аніякіх ілюзіяў у гэтай галіне, але яшчэ раз выказвае перад усею грамадзкасьцяю сваю добрую волю.

Кангрэс АБН

Дня 23. 1. 1949 году ў Ангельскай зоне Нямеччыны адбыўся зьонны Кангрэс Антыбальшавіцкага Влёку Народу (АБН). Беларускі народ рэпрэзэнтавала дэлегацыя Беларускай Цэнтральнай Рады у складзе 6 асобаў. Наша дэлегацыя была найбольшай і адпавядала вялікую ролю ў працах кангрэсу. Старшынёй кангрэсу быў абраны беларус.

У працах кангрэсу прымалі ўдзел: Генэральны Сакратар Цэнтралі АБН, упаўнаважаны прадстаўнік Старшыні АБН. Былі прадстаўнікі ад наступных народаў: Беларусы, Украінцы, Азэрбайджанцы, Ідэль-Уральцы, Туркестанцы, Славакі, Ліцьвіны, Латышы, Эстонцы і Сэрбы. У склад Управы на Ангельскую зону Нямеччыны ўвайшлі тры беларусы. Былі прыганы даклады на тэмы: 1. Гісторыя паўстаньня АБН, 2. Праца і заданьні АБН, 3. Сіла нацыянальна-вызвольнага руху паняволеных бальшавізмам народаў. Апошні рэфэрат прагучаў беларус і сустрэў доўга нямойскучыя авацыі і энтузіязм.

Гэты нумар нашай газэты выйшаў із спазьненьнем па прычынах незалежных ад рэдакцыі і выдавецтва.

Працэс Краўчанкі

У Парыжы пачаўся сэнацыйнае судовы працэс былога савецкага высокага службоўцы, аўтара кнігі «Я абраў волю» Віктара Краўчанкі.

На працэс выступаць 30 сьветкаў на баку Краўчанкі. Гэтыя людзі не партыйныя фанатыкі і не антыбальшавікі, але звычайныя савецкія работнікі, сяляне, працоўныя інтэлігенты, якія цвёрды жыцьцём у ДП лягерах і якія дабрахвотна згадзіліся сысьвердзіць праўдзівасьць усяго, што напісаў Краўчанка ў сваёй кнізе.

У сваёй першай прамове ў залі суда Краўчанка вызначыў Савецкі Саюз як ворага ўсіх працоўных, які павінен быць пастаўлены перад дэмакратычным судом. Сябе самаго Краўчанка вызначыў як рашучага ворага Саветаў, але не расейцаў. Паводля ягоных перакананьняў, надыдзе час, калі ўлады Крэму зьнікнуць з палітычнай сцэны, але расейскі народ — ніколі.

дзяржаўныя, партыйныя і прафэсійныя інстытуцыі. Усё створанае без народу загадзя прызначанае на пагібель. Мы заклікаем беларускую інтэлігенцыю на эміграцыі быць інтэлігентнай «простага» чалавека. Толькі захоўваючы жаўнерскае пачуцьцё локця, толькі ў агульных шчыльных шэрагах, дзе побач ідуць рольнік і прафэсар, паэта і каваль, муляр і настаўнік, дойдзем мы роднай сяброўскай грамадой да Вольнай і Незалежнай Ваўкаўшчыны.

З усяго-сввету

ЦЮЛЬПАНАУ ПАМЫЛУСА

Кіраўнік аддзеду інфармацыі савецкай вайскавай адміністрацыі ў Нямеччыне палкоўнік Цюльпанаў у сваёй прамове на кангрэсе СЕД у Бэрліне ізноў рабіў рэзкія выпадкі супроць заходніх дзяржаваў і адначасна падкрэсьліваў надзвычайную моц і актыўнасць СЕД. Прамова Цюльпанава, перададзая ў рэдакцыі газэтаў савецкай зоны, была праз некалькі гадзінаў знятая з набору. Адна кароткахвалёвая станцыя савецкай зоны праз некалькі хвілінаў пасля пачатку перадачы спыніла раптам перадачу прамовы.

Палітычныя назіральнікі вайскавай адміністрацыі ЗША адзначаюць, што Масква палічыла апублікаванне прамовы Цюльпанава неразумным крокам. У сучасны момант Масква лічыць непатрэбнымі рэзкія напады на заходнія дзяржавы. Высновы і самы тон прамовы Цюльпанава супярэчаць заявам, зробленым у апошнім часе камуністычнымі палітыкамі Францыі і Італіі. Цюльпанаў ад нейкага часу імкнуўся перанесці ўнутраныя суадносіны СССР у савецкую зону Нямеччыны, падтрымліваў намаганні СЕД у кіруючую ролю, прапанаваў СЕД як партыю «новага тыпу». Кіруючыя колы Крэмля лічаць гэтку палітыку сёння немагчымай. Як відаць, Цюльпанаў ужо зыходзіць з палітычнай сцэны.

НА ЯНЦЫ ЯНОЧЭ СТРАЛЯЮЦЬ

Кітайскі нацыянальны ўрад згадзіўся на высунутыя камуністамі ўмовы для перагавораў аб замірэнні. Ён з свайго боку просіць камуністых прысцягнуць прызначэнне і высылку дэлегатаў у Пекін. Камуністы патрабуюць між іншым выдаць ім для пакарання шэраг кіраўнікоў нацыянальнага Кітаю, як адказных за грамадзянскую вайну ў Кітаі. У спісе асобаў, што падлягаюць пакаранню, знаходзяцца Чан Кай Шэк і ягоны сын. Кітайскі ўрад гэтак патрабаванне камуністых пакуль пакінуў без адказу. Чан Кай Шэк ужо адыйшоў дабраахвотна ад кіраўніцтва справамі.

Тымчасам камуністычныя войскі працягваюць свой наступ і выйшлі ўжо на лінію ракі Янцы. Яны пагражаюць не-

пасрэдна сталіцы Кітаю. — Нанкін. Нацыянальны ўрад пераведзены ў Кантон.

Палітычныя колы Вашынгтону разглядаюць адыход Чан Кай Шэка ад улады як адзіна правільны шлях пры сучасным становішчы ў Кітаі. Новы міністар замежных справаў ЗША Ачэсон лічыць, што магчыма прыдзецца весці размовы з кіраўніком кітайскіх камуністых — Мао, калі гэты апошні будзе весці самастойную палітыку, але не з'явіцца бязвольным інструмантам у руках Масквы. Калі-ж Чан Кай Шэк спрабуе стварыць на поўдні Кітаю або на Фармозе новы кітайскі ўрад, дык гэтае толькі абцяжыць становішча ЗША і іншых дзяржаваў, бо тады вельмі цяжка будзе абраць правільны напрамак у палітыцы.

Кітай з'яўляецца сталым сябрам Савецкага Б'яспэкі Аб'яднаных нацый і ў выпадку перамогі камуністых, Савецкі Саюз набудзе ў асобе новага камуністычнага Кітаю добрага паплечніка ў справе ўжывання «вэто».

СУСЬВЕТНЫ САЮЗ СУПРОЦЬ АГРЭСЫІ

Урад ЗША мяркуе падаць на абаварэнне Кангрэсу, яшчэ ў першай палове лютага праграму абароны заходняўрапейскай дэмакратыі супроць агрэсара. Праграма мае наступныя пункты:

1. Удзел ЗША у беспрыкладным у гісторыі саюзе з Канадай і найменш як пяціцю заходняўрапейскімі дзяржавамі.
2. Зацвердженне Кангрэсам выдаткавання аднаго мільярда даляраў для закупкі найцёўшага ўзбраення для патрэбаў заходняўрапейскіх збройных сілаў.
3. Дазвол Кангрэсу на пасылку амэрыканскай місіі ў кожную краіну, якая паводля думкі ўраду ЗША патрабуе амэрыканскіх дарадчыкаў. Дарэтуль ўрад ЗША меў права пасылаць такія місіі ў краіны лацінскай Амэрыкі, Грэцыю і Іран.

У амэрыканскіх урадавых колах лічаць, што перамовы аб стварэнні паўночнаатлантычнага пакту б'яспэкі хутка будуць закончаныя. Кажны ўдзельнік пакту будзе абавязаны выступіць на дапамогу іншаму сябру, калі гэты апошні зробіцца аб'ектам агрэсіі.

КАРОТКІЯ ВЕСТКІ

* Тыто абвінавачвае камуністычную партыю СССР і Комінформ у тым, што яны ўжлілі ад марксысцкай лініі і цяпер у сваёй палітыцы з'яўляюцца антырэвалюцыянерамі.

* У часе апошніх выбараў у японскі парламент перамогу атрымалі кансерватары.

* У Капэнгагене (сталіца Даніі) адбылася канферэнцыя прадстаўнікоў Швэцыі, Нарвегіі і Даніі па пытанню аб заключэнні пакту абароны гэтых краінаў.

* Увесь чэшскі друк і радыё падпарадкаваны аднаму генэральнаму дырэктару, які бязумоўна з'яўляецца камуністам.

* Кіраўнік градовага ўраду кантрольнай рады на амэрыканска-ангельскую зону выказаў перакананне, што цэны на нямецкім рынку і надалей будуць зніжацца.

* У Дэлі (Індыя) праходзіць канферэнцыя краінаў Сярэдняга Усходу і Азіі ў справе незалежнасці Інданэзіі.

* Саветы змянілі сваю палітыку адносна Трыесту. Калі раней яны патрабавалі перадачы гэтага гораду Югаславіі, дык цяпер у сувязі з канфліктам Тыто-Комінформ, яны лічаць патрэбным перадаць Трыест Італіі.

* У Югаславіі праходзіць чыстка мясцовых органаў кіраўніцтва, гэтак званых Народных Камітэтаў. Як адзначана ў газэце «Ворба», у гэтых Камітэтах ёсць шмат «ворагаў народу».

* Польскі сойм прыняў закон, паводля якога ранейшыя ўсходнія нямецкія абшары канчаткова прылучаны да Польшчы.

* Адміністратар амэрыканскай дапамогі Эўропе Говман заявіў: «Я перакананы, што маскоўскае палітбюро імкнецца апанаваць увесь сьвет з такой рашучасцю, у параўнанні з якой намаганні Гітлера былі дзіцячымі і аматарскімі».

* У Бэрліне заснаваная новая партыя, якая завецца «Партыя апазіцыі да камуністычнай». Гэтая партыя ў сваёй першай адозве вызначыла КПД і СЕД як «крэмлёўскіх імперыялістаў».

* У Букарэшт прыехала польская ўрадавая місія на чале з Цэраневічам для заключэння польска-румынскага дагавору аб дапамозе.

* У Нью-Ёрку пачаўся працэс супроць кіраўнікоў камуністычнай партыі ЗША. Іх абвінавачваюць у падрыхтоўцы плянаў да зваржэння сучаснага ўраду ЗША.

* У Брандэнбургу (савецкая зона Нямеччыны) ад 1-га лютага ўсе дробныя прыватныя крамы зачыняюцца і перадаюцца кааператывам. Уласнікі крамаў могуць быць прызначаны за прадаўцоў.

* У Мадрыд прыехала група высокіх амэрыканскіх афіцэраў, сярод якіх ёсць вайсковыя і морскія аташэ лёнданскага і маскоўскага пасольстваў. Наведванне мае прыватны характар, але яго вітаюць вайсковыя колы Гішпаніі, як добрую магчымасць абмену думкамі з прадстаўнікамі ЗША.

У БМКК

Старшыня Беларускага Міжпартыйнага Каардынацыйнага Камітэту атрымаў ад баларускіх студэнтаў у Мюнхене ліст, які выходзіць за межы звычайнага афіцыйнага ліставання і перш за ўсё сьветчыць аб пашырэнні шэрагаў нашай беларускай дэмакратычнай моладзі. Таму мы падаём яго без усякіх скарачэнняў да агульнага ведама:

«Мы, група беларускіх студэнтаў у Мюнхене, якія пільна сочыць за працай пасобных партыяў, вельмі цешымся, што вышэйшы ідэал — змаганне за Незалежнасць і Вольнасць нашага Народу і Бацькаўшчыны — стаў па-над партыйнымі сваркамі і даў магчымасць для стварэння БМКК».

Мы ўпэўненыя, што нашае старэйшае грамадства зразумела значэнне вышэй адзначанага акту для сённяшняга нашага прабывання на эміграцыі і таму злучылася ў адзіны фронт і будзе годна рэпрэзентаваць наш Народ і ягоную волю.

Мы із свайго боку запэўняем Вас, Старшыня, што беларускія студэнты ніколі не саступяць са шляху Незалежнасці, укаванага нам 1 і 2 Усебеларускімі Кангрэсамі і якім ідзе сёння Беларуска Цэнтральная Рада».

(16 подпісаў)

С. Ул-нін

У чым нашыя разыходжанні

АД РЕДАКЦЫІ. Гэты артыкул з'яўляецца першай спробай спакойна і грунтоўна разгледзець сутнасць разыходжанняў сярод беларускай эміграцыі. Аднак рэдакцыя ня ўсюды згаджаецца з цвёрджаннямі аўтара. Напрыклад, мы ня згодныя з тым, што т. зв. крывіцкі кірунак з'яўляецца прадаўжальнікам традыцыяў Вялікага Княства Літоўскага — ён носіць на сабе прыкметы ідэалёгіі заходняга акупанта Беларусі. І яшчэ: мы не глядзім так пэсымістычна на магчымасць супрацоўніцтва беларускіх партыяў, як гэта здаецца аўтару.

Мусіць ні аднаму народу ў свеце не пашчасціла так на багацце партыяў, як беларускай эміграцыі. У гэтай справе яна пабіла ўсе рэкорды плоднасці. Восем разоў значыць маладасць... І трэба спадзявацца, што гэта яшчэ ня ўсё, бо па-за шэрагамі партыяў пакуль што застаецца досыць вялікая колькасць беларусаў. Але наўрад ці ўнясе што-небудзь прычэпова новае ў беларускае грамадзкае жыццё далейшае тварэнне партыяў. Апошняя можа-толькі ўзмацніць той працэс дыферэнцыяцыі і падзелу ўшыркі, які ў прыцыпе ўжо адбыўся.

Відавочным для ўсіх з'яўляецца тое, што ўнутры беларускай эміграцыі адбыўся арганізацыйны падзел. Гэта выразілася ў форме стварэння зусім абасобленых партыйных, дзяржаўных і іншых арганізацыяў. З рызыкай выклікаць запярэчаны, але без засяроджэння па сутнасці, трэба сцвярдзіць той бясспрэчны факт, што за формальным і вонкавым мноствам партыяў хаваюцца па сутнасці два абасобленыя грамадзкія кірункі,

кожны з якіх мае свае дзяржаўныя, грамадзкія, прафесійныя, эміграцыйныя і іншыя арганізацыйныя дадаткі. Цікава, чаму ў баку фармальнага прыкметы прыналежнасці ці непрыналежнасці такой ці іншай полкасцы беларусаў да аднаго з кірункаў, трэба таксама сцвярдзіць, што аб'ектыўна і па сутнасці ўся беларуская эміграцыя падзяляецца на дзве часткі. З запярэчаннямі супроць гэтага спрачацца ня варта: кожны мае свой пункт погляду на рэчы. Запярэчаныя-жа адбылося ўжо так многа, што больш іх ня прыдумаеш і да іх беларуская грамадзкая досыць прывыччалася. «Памры, Дзяніс, мацней ня скажаш» таго, што ўжо сказана.

Па адным баку падзелу выступаюць «Крывіцкая (Беларуская) Нацыянал-Дэмакратычная Партыя», адзінкі з былой «Беларускай Хрысціянска-Дэмакратычнай Партыі» з філіямі ў розных краінах і пад рознымі назовамі, да прыкладу «Задаціноўчанне Беларусаў у Вялікай Брытаніі». Яны твораць сабою крывіцкі блэк,

ці крывіцкую групу партыяў з адным сваім цэнтральным камітэтам пад назвай «Беларускі Нацыянальны Цэнтр (БНЦ)». Дзяржаўнымі арганізацыямі гэтай групы партыяў з'яўляюцца: прэзідэнт сп. інж. Абрамчык, Рада і Урад БНР, Акрамя таго, яна мае свой «Беларускі Нацыянальны Камітэт», «Задаціноўчанне беларускіх вэтэранаў», «Варту БНР», зонныя камітэты і іншыя арганізацыі.

Па другім баку выступаюць: «Селянска-Работніцкая Партыя Вызвалення Беларусі», «Беларуская Народная Партыя», «Беларуская Селянская Грамада» таксама з філіямі ў розных краінах. Гэтыя партыі твораць сабою беларускі блэк, ці беларускую групу партыяў, якія маюць свой «Беларускі Міжпартыйны Каардынацыйны Камітэт». Гэта група партыяў падтрымлівае дзяржаўныя арганізацыі Беларускай Народнай Рэспублікі: Беларуска Цэнтральную Радз на чале з Прэзідэнтам сп. граф. Р. Астроўскім, калегію (Урад) БНР і мае «Беларускае Цэнтральнае Прадстаўніцтва», «Агульна-Беларускі Саюз Вайскоўцаў» зонныя камітэты і іншыя арганізацыі.

Што да «Беларускае Незалежнаскае Партыі», дык такая ёсць і ў крывіцкім блэку і ў беларускім. Падобна большасці ўсіх іншых партыяў, яна ў адным з гэтых блэкаў прадстаўлена двума-трыма сябрамі, якія фактычна выйшлі з гэтае партыі. Наогул, дзе-колі адной і той-жа асобе прыходзіцца лічыцца адначасова ў чатырох-пят партыях, і быць сябрам дзесятка ўсякіх арганізацыяў,

каб даць магчымасць партыям свайго блэку рэкламаваць сваё існаванне і сваю масавасць пры адсутнасці фактычнай масы.

Апошняя акалічнасць ніколі, аднак, ня шкодзіць таму, што між адной і другой групамі партыяў трывае ўпартае змаганне. А паколькі кожная з іх боіцца ў вернасці Акту 25 Сакавіка 1918 года і, між іншым, у вернасці ідэі вольнасці і незалежнасці Беларусі, дык шмат у каго з беларусаў паўстаюць пытанні: у чым-жа тады справа, чаму ня спыніць барацьбы і ня прыйсці да пагаднення і супрацоўніцтва? Бываюць такія думкі: а ці магчыма наагул пагадненне, а калі не, то з кім-жа лепей ісці, да каго далучыцца і каго падтрымліваць, якая з групаў больш справядлівая?

У гэтых пытаннях хаваецца столькі-ж прыгожых і сумленных жаданняў (у аднасці — сіла, а грызня — шкодная), колькі і наіўнасці.

Ніколі не прэтэндуючы на прызнанне не слухнасці нашых думак (праўда правяраецца практыкай, а практыка ня ўсім падабаецца), усё-ж мы думаем развешаць пэсымізм у адных і прыгожыя надзеі ў другіх.

Асновай арганізацыйнага падзелу, як партыйнага так і дзяржаўнага, беларускай эміграцыі з'яўляецца яе ідэалёгічны падзел, наўнясць унутры яе розных ідэалёгіяў. Вяз іх быў-бы немагчымы арганізацыйны падзел; а пры наўнясці розных ідэалёгіяў арганіза-

ПЕРАСЯЛЕНЧЫЯ СПРАВЫ

Да перасялення ў Аўстралію дапушчаюцца ДП ня ўсіх нацыянальнасцяў. Паводля эміграцыйных умоваў, у Аўстралію ня могуць перасяляцца расейцы і некаторыя іншыя. Тымчасам шмат беларусаў яшчэ дагэтуль жывуць у беларускіх лягерах і нават лічацца там не беларусамі, што можа пашкодзіць ім пры выездзе з Нямеччыны. Гэткім беларусам трэба як найхутчэй далучацца да сваіх нацыянальных асяродкаў.

Значная група сяброў новага кангрэсу ЗША ўжо на першым паседжанні ўнесла на абгаварэнне папракку да бі-лю аб дапушчэнні ў ЗША 205 тысяч чужаў перасяленцаў з Еўропы. Папраўка прадугледжвае павялічэнне паданай лічбы да 400 тысяч чужаў, таксама пашырэнне катэгорыяў ДП, якія могуць быць дапушчаныя да перасялення. Гэта па-водля ранейшага бі-лю ў ЗША дапушчаліся толькі тыя ДП, якія на 25 снежня 1945 году жылі ў Заходняй Нямеччыне. Новы ж праект прадугледжвае змену гэтага тэрміну на 21 мая 1947 году.

Побач з запатрабаваннямі на работні-каў прамысловасці, Францыя вельмі за-цікаўленая ў імігрантах-земляробах. Ця-пер земляробы могуць выязджаць у Францыю разам з сваімі сем'ямі. Кан-тракт на працу падпісваецца толькі па прыедзе ў Францыю, але не ў Нямеччы-не, як гэтае было раней. Кожны перася-ленец, прыхаўшы на месца, знаходзіць падыходзячую для яго працу ў сельскай гаспадарцы і падпісвае кантракт на ад-зін год. На працягу першага месяца ён мае права пакінуць працу. Змяняць мес-ца працы можна тры разы. Калі ра-ботніку наагул не спадабаўца ўмовы працы, дык ён можа на кошт француз-кага ўраду выехаць назад у Нямеччыну і пры гэтым не траціць права ДП. Ад-язджаючы да Францыі, работнік можа забраць разам усю сям'ю, але ня больш двух асобаў на кожнага працуючага. На кожнага сябра сям'і бярыцца 30 кг. аса-бістага багажу, акрамя таго сям'я можа везці 80 кг. хатніх рэчаў, 500 кг. мэблі і 2000 кг. гаспадарчых рэчаў. Пасля за-канчэння кантракту работнік мае права закласці сваю ўласную гаспадарку. Сем'і з дзецьмі атрымліваюць дадатак да за-

робку ў суме 20.000 франкаў. Пры нарад-жэнні дзяцей сям'і выдаецца дзяржаў-ная дапамога. Што датычыць культурна-га, рэлігійнага і нацыянальнага жыцця, дык у Францыі даецца поўная свабода дзеянняў. З Францыі таксама лятчэй выехаць у іншыя краіны, хача француз-скі ўрад зацікаўлены ў тым, каб пера-сяленцы канчаткова заставаліся на жыве ў Францыі.

У бліжэйшым часе пачнецца запіс на выезд у Люксембург, Чылі і Канаду. Люксембург прыймае 1000 сямей земле-робаў і Чылі 5000 розных фахоўцаў. Ка-нада патрабуе 240 медычных сёстраў. Прыймаюцца адзінокія жанчыны да 45 гадоў, якія маюць агульную трохгадовую асвету і адпаведную фаховую.

* З паведамлення ІРО вынікае, што Ангельшчына прыняла дагэтуль най-большы лік ДП — 79.791 чалавек.

ГУТАРКА З БЕЛАРУСАМ АДТУЛЬ

(працяг)

Багатая на лясы і пушчы нашая Бе-ларусь. І па сённяшні дзень запраў-днымі гаспадарамі ў іх зьяўляюцца пар-тызаны. Вас гэтае здзівіць, вы адразу падумаеце, што ў савецкай арміі нестae штыхоў. Штыхоў гэтых нават зашмат, але звычайна саветы ніколі не ўжы-ваюць чырвонае арміі для змаганьня з партызанамі. Для гэтае мэты яны ска-рыстоўваюць вылучна палякаў, чэхаў і сэрбаў, або «легіёны», як іх называюць на Беларусі. Зразумела, што гэтыя ле-гіёны, незнаёмыя з мясцовымі ўмовамі, нясуць у часе барацьбы цяжкія страты. Напрыклад, улетку 1948 году адзін поль-скі легіён быў амаль цалкам знішчаны ў Скрыдлёўскай пушчы. Толькі ён ут-лябіўся ў пушчу, як гэтая частка яе за-гарэлася вакол іх наўкрута. Прыклад і другі прыклад. У 1947 г. на Украіне, у паўднёвым Палессі, выбухнула сялян-скае супрацьбальшавіцкае паўстанне. З кожнае сотні сэрбаў, пасланных на пры-душаньне гэтага паўстання, застаўся ў жывых толькі адзін. Асабліва вялікая колькасць беларускіх партызанаў кан-цэнтруецца ў Налібоцкай і Белавескай

пушчах. Там у іх ёсць нават танкеткі і мінамёты.

Партызаны карыстаюцца падтрымкай з боку насельніцтва. І саветы дваімі чынам змагаюцца з насельніцтвам. Па-першае, высяляюць у Заходнія Прусы і Сібір. У 1946 г. на Магілёўшчыне ў ра-ёнах Бялынічаў, Клімавічаў, Касыцко-вічаў некаторыя вёскі цалкам былі рэ-прасаваныя. У савецкіх газэтах сяля-наў з гэтых вёскаў называлі «фашы-стоўскім адродздым». Гэты сродак не дасягае мэты, бо зашмат незадаволеных, каб усіх выселіць. Каб парушыць луч-насьць насельніцтва з партызанамі і каб увотуле папоўніць вялікія людзкія стра-ты, якія знала ў часе вайны Бела-русь, саветы замест сасланных белару-саў: селяць манголаў, таджыкаў, узбе-каў і татароў. Але і гэты сродак не да-сягае мэты. Гэтыя перасяленцы нічым не нагадваюць ранейшых польскіх асад-нікаў. Яны таксама сасланыя і сваіх бацькаўшчынаў і толькі мараць аб тым, каб зьвярнуцца назад. Яны ня менш за беларусаў ненавідзяць саветы і з не-цярпівасцю чакаюць вызвольнае для ўсіх народаў СССР вайны.

цыйны падзел нямінучы. А характар ко-жнай з розных ідэялёгіяў і характар ідэ-ялёгічных разьбежнасцяў азначае са-бою магчымасць ці немагчымасць ар-ганізацыйнага пагаднаньня і еднасці.

Пачнём з партыйнага падзелу і пака-жам, як ідэялёгічныя разьбежнасці нямінуча вядуць да арганізацыйных разь-бежнасцяў.

Само сабой разумеецца, што існавань-не партыяў на эміграцыі мае сэнс толь-кі тады, калі маецца надзея на болей ці меней хуткі паварот на бацькаўшчыну, дзе прыдзецца вырашаць розныя палі-тычныя, сацыяльныя, эканамічныя, куль-турныя і нацыянальныя пытанні, словам, пытанні дзяржаўнага і грамадзкага ла-ду. (Матэрыя кар'ерызму, асабістай на-жывы і асабістага дабрабыту, якія ча-ста служаць прадметам узаемных упі-каньняў у міжпартыйнай барацьбе, бя-зумоўна, адыгрываюць дзе-калечы ролю ў будаванні партыяў — бяз гэтага ня быўае, — але далёка не першарадную і не вырашальную; каб яны сапраўды адыгрывалі значную ролю, дык напэўна кіраўнікі партыяў прыйшлі-б хутка да пагаднення, каб супольна — у еднас-ці сіла — абіраць публіку ўсякімі апа-даткаваннямі, фбонамі і інш. Такія ўпі-каньні ня маюць ані крупінкі вартасці ў высвятленьні істоты партыйных разьбежнасцяў і ўжываюцца толькі ў ха-равітым запале, бо сапраўды, яшчэ ня вы-найзвена такога інструмэнту, каторым

магчыма было-б азначаць думкі чала-века. А вырашэнне дзяржаўных і гра-мадзкіх пытаньняў сапраўды родзіць разьбежнасці.

Прыкладзём прыклад таго, як выра-шэнне гэтых пытаньняў творыць роз-ныя ідэялёгіі ды ідэялёгічныя разьбеж-насці, якія ў сваю чаргу цягнуць за сабою арганізацыйныя разьбежнасці.

Селянін, работнік, рамеснік і ўсякі іншы працоўны маюць перакананьне, што толькі яны сваёю працаю твораць усе багацці, кормяць і адносяць увесь сьвет і таму толькі ім мусіць належыць права на прысваенне і скарыстаньне багацця. Яны таксама маюць пера-кананьне, што ўсе прыродныя багацці становяцца караснымі і годнымі для ча-лавека толькі тады, калі да іх прыло-жана праца, значыць же прыродна-нацыянальныя багацці (земля-лес, нет-ры) мусіцьлежаць толькі тым, хто працуе. Інакш іх не пераканаеш; гэта іхні сьветапогляд, іхняя ідэялёгія. Але гэта ня значыць, што з імі ўсе згодны. Наадварот, абшарнік і капіталіст маюць цвёрдае перакананьне, што толькі ка-пітал і зямля твораць багацце і таму яно мусіцьлежаць ім, і што якраз яны, даючы селяніну кусок зямлі і ро-ботніку працу і зароботную плату, кор-мяць і адносяць селяніна і работніка. Інакш іх не пераканаеш; гэта іх ідэялё-гія. Але з гэтым ня згодны сучасны ра-ботнік і селянін. Ці магчыма пасля гэ-тага аб'яднаць у адзін партыі работніка, селяніна, рамесніка, іх інтэлігента, аб-

шарніка, капіталіста і іх інтэлігента (як носьбіта іхняй ідэялёгіі). Мусіць не. Адна партыя не магчыма, а дзьве няўхільныя.

Партыя ёсьць форма палітычнай аргани-зацыі класы. Дзе ёсць розныя сацыяль-ныя класы, там ёсць розныя ідэялё-гіі, ёсць носьбіты гэтых ідэялёгіяў, ёсць розныя партыі. Так яно ёсць ўва ўсіх дэмакратычных краінах сьвету. Бе-ларускі-ж народ, які рэпрэзэнтуюцца бе-ларускай эміграцыяй, у сацыяльных ад-носінах нічым ня лепшы і нічым ня горшы за іншыя народы; ён падпарад-куецца дзеянню тых-жа законаў, што і іншыя народы. Стварэньне двух гру-паў партыяў на беларускай глебе і іх міжпартыйная барацьба ёсць закона-мернае зьявішча.

Але наяўнасьць у краіне розных клас-аў і партыяў і іх узаемная барацьба зусім не выключае іх супрацоўніцтва і еднасці. Калі розныя класы і іх па-артыі належыць да адной нацыі (народу), дык усе яны, поруч з рознымі сацыяль-нымі ідэялёгіямі, маюць адну суполь-ную ідэялёгію, менавіта нацыянальную ідэялёгію. Апошняя палягае ў ідэі аба-слэжнасці існаваньня нацыі, яе неза-слэжнасці ад іншых нацыяў, яе дабра-быту, гонару, патрыятызму. Гэтая адзі-ная нацыянальная ідэялёгія зьяўляецца асновай арганізацыйнага супрацоўніцтва і еднасці розных класаў і іх партыяў. Формай такога арганізацыйнага супра-цоўніцтва зьяўляецца дзяржава. Пар-тыя ёсць арганізацыя якой-небудзь

адпаведнага рэпэртуару, набыццё му-зычных інструментаў, фарбаў і г. д. А самае галоўнае — кантакт паміж сяб-рамі, які заўсёды спрыяе росту маста-ка.

2) У часе далейшае эміграцыі заха-ваць нашыя мастацкія кадры ад рась-цярушаньня па розных краінах, а ў су-вязі з гэтым клапаціцца сёння аб заў-трашнім лёсе нашых беларускіх маста-коў.

Мы спадзяемся, што працаўнікі ма-стацтва адгукнуцца на наш зварот, і ў выніку неўзабаве паўстане згуртавань-не, якое і займецца вырашэньнем вы-шэйадзначаных задачаў.

Ініцыятыўная група:

Усевалод Качанскі — рэжысэр,

Юрка Віцбіч — пісьменьнік,

Мікалай Кругловіч — мастак.

Міхельсдорф,

1. 2. 49.

Усё-ж барацьба партызанаў з саве-тамі няроўная. Шмат партызанаў загі-нулі сьмерцям харобрых. Увясну 1946 г. у Віцебску штоноч про-ста на вуліцы імя газэты «Віцебскі Рабочы», каля элек-трычнага кіёску фабрыкі «Сьвят Інду-стрыялізацыі», растрэльвалі вялікіх партызанаў. Але-ж і сёння нахай па-спрабуе які-небудзь камісар прайсці праз той ці іншы вялікі шчыр-лес. Лік партызанаў не змяншаецца за конт дэ-зэртэраў з чырвонай арміі і ўцекачоў з шматлікіх канцэнтрацыйных лягераў. Партызанскімі аддзеламі кіруюць галоў-ным чынам былыя савецкія камандзіры. Барацьба няроўная і ў гэтым яе най-большая гераічнасьць. Вы, беларускія эмігранты, мусіце на ўвесь сьвет кры-чаць аб тым, што на Бацькаўшчыне ў нашых лясах і пушчах штодзень, што-ноч ідзе барацьба за Вольнасьць і Не-залежнасьць Беларусі. Гэта ваш, а ця-пер і мой сьвяты абавязак перад сваім Народам.

Чытайце Беларускае Слова

часткі нацыі (народу), менавіта класы. Дзяржава ёсць форма арганізацыі ўсяе нацыі, усяго народу, ахопліваючая ўсе партыі. Партыя ніколі ня роўна народу і дзяржаве; дзяржава ніколі ня роўна партыі. Ніякая партыя ня можа рэпрэ-зэнтаваць усяго народу; партыя рэпрэ-зэнтэе класу. Ніякая дзяржава не рэ-прэзэнтэе адной класы; усякая дзяржа-ва і дзяржаўная інстытуцыя рэпрэзэ-нтэе ўсе класы значыць увесь народ (на-цыю). Арганізацыйнае супрацоўніцтва розных партыяў у форме дзяржавы ні-як не пазбаўляе дамэтнасьці арганиза-цыйнай самастойнасьці гэтых партыяў і іх узаемнай барацьбы. Наадварот, дзяр-жава ахоўвае правы народу на свабоду тварэньня саюзаў (партыяў). А між-партыйная барацьба ёсць адначасна асобная форма агульнанацыянальнага супрацоўніцтва, бо яна (мжпартыйная барацьба) азначае, поруч з абаронай ін-тарэсаў класы, што кожная партыя па-свойму разумее і жадае тварыць дабро овае нацыі. Зразумела, што ні адной партыі і ні аднаму нармальнаму кіраў-ніку партыі ня прыдзецца ў галаву заяў-ляць, што яна адна рэпрэзэнтэе ўсю на-цыю, ці што толькі яна адна рэпрэзэ-нтэе яе. А ўсе іншыя — масовыя, не-мэншы. Кожная партыя лічыць, што яна і яе класа ёсць толькі частка на-цыі (народу). Так яно ёсць ўва ўсіх краінах старога і новага дэмакратычна-га сьвету.

(Працяг будзе)

3 БЕЛАРУСКАГА ЖЫЦЦЯ

ЗША

Нью-Ёрк. У Амэрыцы ёсць значная колькасць беларусаў, якая ў выніку русіфікацыйнае і палітычнае палітыкі нашых суседзяў называе сябе расейцамі або палякамі. Беларускі Дапамагавы Камітэт у ЗША, акрамя сваёй непасрэднай працы, лічыць таксама сваім абавязкам абудзіць у гэтых выпадках расейцаў і палякаў, іхнюю нацыянальную свядомасць і такім чынам звярнуць іх з чужых хатаў у сваю родную, беларускую. І паказальны ў гэтай сэнсе наступны факт.

У Нью-Ёрку нядаўна адбыўся вялікі расейскі канцэрт. З вялікімі цяжкасцямі Беларускі Камітэт дамогся ад кіраўнікоў канцэрту, каб у ягоную праграму ўвайшла адна беларуская песня. І калі з эстрады нечакана пачулася:

«Ці ня дудка мая»

— шмат хто ў залі ўздрыгнуў і падхапіў прыпеўку — «Ух я!» А калі актор запяў:

«Вяселі ты мяне

На чужой старане»

— дык, ня глядзячы на ўсю мажорнасць песні, шмат хто ня вытрымаў і заплакаў. І ня трэба ўжо гаварыць пра тое, што пасля гэтага канцэрту частка з прысутных на ім звярнулася ў сваю родную беларускую хату.

Тэп.

ГІБЕЛЬШТАДТ

ДП лягер Майнлэйз, у якім большасць складаюць беларусы, 16 снежня быў пераселены ў вядомы дэпійскай моладзі летні лягер Гібельштадт каля Вюрцбургу. Перавоз, хаця і адбыўся ў сыю дзёныя дні, але ў выніку ня дрэннае арганізацыі прайшоў добра. Беларусы Майнлэйза пераехалі ў поўным сваім складзе разам з гімназіяй імя Усевалада Ігнатюскага, 4-м Сцягам Згуртавання Беларускай Скаўтаў, на чужыне, ініцыятыўнай групай Агульнага Беларускага Саюзу Вайскоўцаў. У сучасны момант у новым селішчы праводзіцца падрыхтоўка да выбараў у лягерны камітэт.

8 студзеня захадамі бацькоў, настаўнікаў і вучняў гімназіі імя Усевалада

Ігнатюскага быў зладжаны вучнёўска-скаўцкі вечар.

Дырэктар гімназіі сп. Манькоў адчыніў вечар зачытаннем прывітальнага ліста Спандара Прэзідэнта ВЦР Прафэсара Радаслава Астроўскага. Пасля гэтага забраў голас шырака ведамы беларускаму грамадству стары грамадскі дзеяч сенатар Васіль Рагуля. Ён у кароткіх, але змястоўных успамінах з сваёй жыццёвай дасведчанасці накрэсліў шлях для нашай моладзі, які прывядзе ў будучыні да Вольнай і Незалежнай Бацькаўшчыны. Паэта Мікола Вярба перадаў ад імя Літаратурнага Згуртавання «Шыпышна» найлепшыя Калядныя і Навагоднія пажаданні моладзі і бацьком і зачытаў свой новы верш «Малядым».

Адсвяткаваннем Нацыянальнага Гімну і Скаўцкай Малітвай закончылі моладзь і старэйшыя першы вучнёўска-скаўцкі вечар у новым беларускім селішчы Гібельштаце.

М. В.

ВЯЛІКАБРЫТАНІЯ

Ліде. 12 снежня ў царкоўнай залі пры Маргарэце ЧУРЧ у Ліде адбылася пад кіраўніцтвам сп. сп. Шчыскага і М. Люка сяброўская сходка праваслаўных беларусаў, на якую былі запрашаны таксама беларусы каталікі. Сходка мела на мэце зарганізаванне беларускага жыцця на тутэйшым абшары. Тут кожную нядзелю будзе адпраўляцца Служба Вожака. Пасля яе маюць адбывацца сходкі і вечары, прысвечаныя беларускай культурна-асветнай працы.

Серажынскі.

ФРАНЦЫЯ

Скаўцкі Сцяг імя Логвіна. Ужо паўгода, як у Францыі стварылася беларуская скаўцкая арганізацыя. Спачатку маленькая, яна разраслася цяпер да вялічынны Звязу хлапоў і дзяўчатаў і ўваходзіць у Штандар «Гарц». Вывучаючы далёкую і блізкую мінуўшчыну змагання за Вольную Бацькаўшчыну — Беларусь, Звяз назваў сябе імем Лог-

віна — легендарнага на Случчыне героя, які загінуў за Вацькаўшчыну ў нядаўняй барацьбе супроць маскоўска-бальшавіцкіх і гітлераўскіх акупантаў.

У Калядныя свята скаўты зладзілі добра падрыхтаваную ялінку з прыгожымі сьпевамі, танцамі, дэкламацыяй і музыкай. Прысутнічала шмат вельмі задаволеных вечарам гасцей, — украінцаў, палякаў, расейцаў і французцаў на чале з мясцовым мёрам.

Звязовы Ул. Ш.к

ШЛЯЙСТАЙМ

У лістападзе тут адбыўся сход беларусаў вайскоўцаў, на якім прысутнічала каля 30 афіцэраў і радавых. Сход заняў адмоўнае становішча да партыйнага і ў дадатак бяздзейнага гэтага знамага «Задзіночання Беларускай Ветэранаў» і стварыў мясцовы аддзяленне Агульнага Беларускага Саюзу Вайскоўцаў (АБСВ). Новыя сябры аднадушна вырашылі разгарнуць сваю працу паміж усімі, беларусамі, каб, калі прыйдзе

КАРОТКІЯ ВЕСТКІ

* Лёгкі 2-х месцовы самалёт капітэу ЗША 1.495 далараў. Лічаць, што праз пяць гадоў у ЗША будзе поўмільёна летаючых фэрмаў.

* Кіраўнік грэцкіх паўстанцаў Маркас прапанаваў грэцкаму ўраду заключыць мір, але галоўнай умовай міру ён ставіць выдаленне з Грэцыі ўсіх замежных войскаў і вайсковых місіяў.

* У Карлсбадзе адбываюцца патаемныя перагаворы паміж Выпінскім і кіраўнікам камуністычных партыяў Усходу. Лічаць, што гэтыя перагаворы выклікаюць некаторымі разыходжаньнямі гэтых кіраўнікоў у вайсковых і гаспадарчых пытаннях.

* Паводля вестак з Каракасу (сталіца Венэсуэлы) там яшчэ няма поўнага супакою. Мясцовы ўрад спыніў часова выдачу дазволу на перасяленне ў краіну. Гэтая забарона датычыць у першую чаргу эўрапейскіх ДП.

3 лістоў у рэдакцыю

начаныя невядома кім, як гэта мелася ў Англіі.

З гэтага відаць, што «зезд» не сцэнтаваў беларускіх грамадскіх арганізацыяў, а, наадварот, яшчэ больш іх аслабіў. І таму, калі беларускія дзеячы не парупіцца склікаць сапраўднага Сусветнага Зьезду Беларускай Эміграцыі, у якім возьмуць удзел абраныя беларускай грамадзкасцяй прадстаўнікі, дык усю адказнасць за адыход сяброў ад беларускіх грамадскіх арганізацыяў павясе старшыня парыскага «зезду», якому, відаць, не залежыла на беларускай справе, а толькі на «партфэлю».

З пашанаю да Вас:

Часовы Камітэт Беларускага Сяброўства: Старшыня — Міхалюк, Сакратар — Сяжковіч, Сябры Упраў: Га-лоўка, Койка, Шклянік, Шчэрба.

Ліст сябры ЦК БНП

ГЛЫБОКАПАВАЖАНЫ СПАДАР РЕДАКТАР!

У газэце «Вацькаўшчына» (№3 ад 23 студзеня 1949 г.) зьмешчаны Камунікат Замежнага Сэктару ЦК Беларуска-Незалежніцкае Партыі, у якім адзначаецца, што Замежны Сэктар не даваў нікому мандату на рэпрэзэнтацыю БНП на Міжпартыйнай Канфэрэнцыі ў Міхельсдорфе. Паколькі я разам з іншымі сябрамі БНП прымаю актыўны ўдзел у

працы гэтай Канфэрэнцыі, дазвольце праз Вашую высокашаноўную газэту даявіць да агульнага ведама наступнае:

папершае, лічу што ўдзел у працы Міжпартыйнай Канфэрэнцыі, якая ставіла перад сабой адзіную мэту — кансалідацыю ўсіх нашых партыйных сілаў на эміграцыі для сумеснае барацьбы за Вольную і Незалежную Беларусь, гармануе з праграмай БНП. Адначасна лічу недапушчальным зьмяшчэньне Камуніката Замежнага Сэктару ЦК БНП на старонках партыйнага аргану, які тройчы абразіў Сьвятую Памяць сябры ЦК БНП Хведара Ільіашэвіча;

падрутое, сьцьвярджаю, што дагэтуль я асабіста не атрымаў ні аднаго ліста ад сябраў ЦК БНП, які-б запярэчыў мой ўдзел у працы Канфэрэнцыі. На падставе гэтага раблю выснаў, што сябра, які ўзначальвае Замежны Сэктар ЦК БНП спрабуе, ня маючы на гэта ніякага права, падмяніць сабой ЦК БНП;

патрэбае, выразы ў Камунікаце накітаўт «канфэрэнцыя, якая быццам мела мейсца» або «зацёмка», надаюць яму суб'ектыўны, залежны ад некага характар, зусім неўласнасьці нашай Беларускай Незалежніцкай Партыі. Прыпущаю, што Камунікат гэты зьяўляецца фікцыяй.

Застаюся з пашанай да ўсіх сябраў БНП на чужыне і на Вацькаўшчыне, сябра ЦК БНП Палын.

той час, пад знакам «Пагоні», і белчырвона-белым, сьцягам выйсьці:

«...шчыльнымі радамі
На вольны, родны свой прастор».

Стары Жаўнер

10 студзеня яшчэ зранку мы з радасьці даведаліся, што ўвечары ў Шляйсгайм прыедзе Спандар Прэзідэнт ВЦР Прафэсар Радаслаў Астроўскі. І вось роўна а 8 гадзіне ў памешканьне, дзе мы сабраліся ўвайшоў Прэзідэнт. Ён з усімі прысутнымі ветліва прывітаўся, да кожнага знайшоў што сказаць і кожнага знайшоў чым да сэрца ўсхваляваць. Прэзідэнт у сваёй прамове ахарактарызаваў становішча Беларускай эміграцыі ў сувязі з становішчам ува ўсім Ёсьвеце. Усе прысутныя ўважліва слухалі Прэзідэнта і былі згодныя з ім ва ўсіх закранутых пытаннях. Большасць з нас ў пяршыню мела размову з Прэзідэнтам, а ўсім нам хацелася-б стацца яшчэ больш чым раней ягонымі прыяцелямі. Разьвітваючыся, Прэзідэнт ВЦР Прафэсар Радаслаў Астроўскі закончыў:

Жыве Беларусь! —

І ад усяе душы і сэрца яму адказалі грамавым і магутным:

Жыве!

І. Б-аў.

ВІНДЗІШБЭРГЕРДОРФ

Тры месяцы таму назад тут адразу пасля рэарганізацыі лягераў Міхельсдорфу і Віндзішбэргердорфу былі абраныя на год новыя каманданты і рада. Цяпер у сувязі з вялікім незадавальненьнем пэўнае колькасці жыхароў камандантам адміністрацыяй і радамі, ІРО вырашыла правесці 1 лютага рэфэрэндум.

Віндзішбэргердорфскі

НАШ ФОНД

Падаём да ведама прыплыву ахвяраў на фонд газэты «Беларускае Слова»:

Лягер Ватэнштэт — 189 н. м.

Лягер Міхельсдорф — 368 н. м.

Усім ахвярадаўцам нашая шчырая ўдзячнасьць

ШУКАЮЧЬ...

Кошт абвесткі — па дзесяць пфэнігаў за кожнае асобнае слова. Аплата наперад.

Дзялендзіка Юзіка — Трафімовіч Мікалай.

Піоньх Аляксандру і Івана — Розмысл Сяргей.

Салейніка Мікалая сына Андрэя з Коханага на Слонімішчыне, былога ваеннапалоннага з польскай арміі. Адрас у 1941 г. быў Вена.

Ірашэвіча Сцяпана сына Івана, які пражывае ў Амэрыцы — знаёмы з Новага Сьвержня.

Весткі — на адміністрацыю «Беларускае Слова».

Да чытачоў «Беларускага Слова» у Вялікабрытаніі.

Вылісваць і аплачваць нашу газэту ў Вялікабрытаніі можна на адрас ХАВР.

Ukrainian Newspaper „Ukrainian News“
Authorized by EUROM HQ. Civ. Affairs
Division

Authorized 1. July 1948

Authorization No. UNDP 220

Appendix to Ukrainian Newspaper „Ukrainian News“ in Byelorussian Language
„Byelorussian Word“

Fortnightly, circulation 2000 copies
Responsible Publisher Jury Stukalish
Adr.: (13a) Michelsdorf b. Cham (Opf.),
DP Camp IRO

Ліст беларусоў з Ёрку

Паважаны Спандар Рэдактар! Просім зьмясціць у Вашай паважанай газэце наступнае:

Мы, беларусы — сябры ЗБВВ, што гражываюць у Вялікабрытаніі і працуюць у прамысловай акрузе Ёўкс, дня 10. 12. 1948 г. сабраліся на актыўную зборку ў Ліде. На ёй мы дакладна абмеркавалі зьмешчаны ў газэце «Вацькаўшчына» артыкул пад назовам «1-шы Сусветны Зезд Беларускай Эміграцыі» і пададзеныя пры гэтым розныя вароты і рэзалюцыі гэтага «зезду». У сувязі з гэтым маем гонар і адвагу заявіць на ўвесь сьвет наступнае.

Прадстаўнікі ад беларусаў Англіі на гэтым т. зв. «1-м сусветным зьездзе Беларускай эміграцыі» у Парыжы сп. сп. Кук-Грышкевіч, Нікань, Кукель і Лацук аніж не маглі рэпрэзэнтаваць беларусаў Англіі, бо ня былі імі абраныя, а толькі вызначаныя і то невядома кім. Самы яны і выяжджалі на гэты «зезд» ішжом, бяз волі і ведама беларусаў Англіі.

Маючы на ўвазе вышэйсказанае, ратуючы заяўляем, што абранае на парыжскім «зьездзе» прадстаўніцтва ня вызнаем і ніколі ня будзем вызнаваць за Беларускае Сусьветнае Прадстаўніцтва, бо ўдзел у гэтым «зьездзе» бралі абраныя ўсёй беларускай грамадзкай прадстаўнікі, а падабраныя і выз-